

ಸಾಧ್ಯಾ ಕಾಳಾಚೊ ಸವೊ ಆಯ್ತಾರ್

11, ಫೆಬ್ರೆರ್ 2024

ಮೊಗಾಚ್ಯಾಂನೊ, ಏಕ್ ಕುಟಮ್ ಜಾವ್ನ್, ಭಾವಾರ್ಥಿ ಸರ್ವ್ ಆಮಿ ಆಮ್ಚೆ ದೇವಾಕ್ ಹರ್ಸುಂಕ್ ಆನಿ ಅರ್ಗಾಂ ಬಲಿದಾನ್ ಭೆಟೊಂವ್ಕ್ ಹ್ಯಾ ದೇವ್ ಮಂದಿರಾಂತ್ ಸಾಂಗಾತಾ ಜಮ್ಲ್ಯಾಂವ್. ಆಯ್ಚಿ ದೇವ್‌ಸ್ತುತಿ ದೇವಾಕ್ ಮಾನ್ವಂಚ್ಯಾಕ್ ನಿತಳ್ ಕಾಳಿಜ್ ಗರ್ಜೆಚೆಂ ಮ್ಹಳ್ಳೊ ಸಂದೇಶ್ ದಿತಾ. ಪಾತ್ಕಾಂಚ್ಯಾ ಭುಲೊವ್ಣ್ಯಾ ಥಾವ್ನ್ ಪಯ್ಸ್ ರಾವುನ್ ದೇವಾ ಆನಿ ಮನ್ಶಾಂಚ್ಯಾ ಸಾಂಗಾತಾ ಜಿಯೆಂವ್ಕ್ ಗರ್ಜ್ ಆಸ್ಚಿ ಕುರ್ಪಾ ಜೆಜು ಲಾಗಿಂ ಹ್ಯಾ ಮಿಸಾಚ್ಯಾ ಬಲಿದಾನಾ ವೆಳಾರ್ ಮಾಗ್ಯಾಂ.

ದೇವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : ಲೆವಿತ್ 13:1-2, 44-46

ಅಂತರ್‌ಗೀತ್ : ಕೀರ್ತನ್ 31

ದುಸ್ರೆಂ ವಾಚಪ್ : 1 ಕೊರಿ. 10:31-11:1

ಸುವಾರ್ತಾ : ಮಾರ್ಕ್ 1:40-45

ಮಿಸಾಚೆಂ ಗಿತಾಂ

ಪ್ರವೇಶ್ : A 25

ಭೆಟೊವ್ಣಿ : C 29

ಕುಮ್ಗಾರ್ : D 13

ನಿರ್ಗಮನ್ : F 14

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್: ಮೊಗಾಳ್ ಭಾವಾಂ ಭಯ್ಣಿಂನೊ, ಆಮಿ ದೆವಾಚಿಂ ಭುರ್ಗಿಂ ಹ್ಯೆ ವೆದಿ ಮುಕಾರ್ ಎಕ್ಟಾಂಯ್ ಜಾಲ್ಯಾಂವ್. ದೇವ್ ಆಮ್ಚೆ ಮೊಗಾಳ್ ಬಾಪ್, ಆಮ್ಚಿಂ ಮಾಗ್ಣಿಂ ಆಯ್ಕುಂಕ್ ತೊ ಸದಾಂಚ್ ತಯಾರ್. ತ್ಯಾಚ್ ಬಾಪಾ ಲಾಗಿಂ ಆಮ್ಚಿಂ ಮಾಗ್ಣಿಂ ಉಬಾರ್ಯಾಂ.

1. ಸರ್ಗಿಂಚ್ಯಾ ಬಾಪಾ, ಆಖ್ಯೆ ಪವಿತ್ರ ಸಭೆನ್ ಹ್ಯಾ ಸಂಸಾರಿ ಪಯ್ಣಾಂತ್ ಪಾತ್ಕಾಕ್ ವೊಡ್ತಾ ತ್ಯಾ ಸರ್ವ್ ಸಂಗ್ತಿಂ ಥಾವ್ನ್ ಪಯ್ಸ್ ರಾವುನ್, ಭಾಗೆವಂತ್ ಜಿಣಿ ಜಿಯೆಂವ್ಕ್ ಹರ್ ಪ್ರಯತನ್ ಕರಿಶೆಂ ಮುಕೆಲ್ಯಾಂಚಿ ಮತ್ ಉಜ್ವಾಡಾಯ್ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚಿಂ ಮಾಗ್ಣಿಂ ಆಯ್ಕ್.

2. ಆಮ್ಚ್ಯಾ ದೇಶಾಚ್ಯಾ ಸರ್ವ್ ಮುಖೆಲ್ಯಾಂ ಸಾಂಗಾತಾ, ಆಮಿ ಸರ್ವಾಂನಿ ಸಹಕಾರಾನ್ ವಾವುಂಕ್ ಅಶೆಂ ಏಕ್ ಭದ್ರ್ ಆನಿ ಬಳಿಷ್ಟ್ ರಾಷ್ಟ್ರ್ ಬಾಂದುನ್ ಹಾಡುಂಕ್ ಪ್ರೇರಣ್ ಲಾಬಯ್ ಮ್ಹಣ್ ಮಾಗ್ತಾಂವ್.

3. ಆಮಿ ಸರ್ವ್ ಭಾವಾರ್ಥ್ಯಾಂನಿ ಆಮ್ಚಿಂ ಕುಟ್ಮಾಂ ಮೊಗಾಚಿಂ ಆನಿ ಶೆಗುಣಾಚಿಂ ಮಂದಿರಾಂ ಕರುಂಕ್ ಪೆಚಾಡಿಶೆಂ ಕರ್. ಎಕಾಮೆಕಾಚ್ಯಾ ಗರ್ಜಾಂಕ್ ಪಾಂವ್ಚೆಂ ಬರೆಂ ಮನ್ ಆಮ್ಕಾಂ ಲಾಬಯ್ ಮ್ಹಣ್ ಮಾಗ್ತಾಂವ್.

4. ಎಕ್ಸುರ್ಟಣಾಂತ್ ಕಷ್ಟಂಚ್ಯೆ ಸಮಾಜೆಂತ್, ಅನ್ಯಾಯಾಕ್ ವಳಗ್ ಜಾಲ್ಲ್ಯಾ ಜಿಣಿಯೆಂತ್ ನಿರಾಶಿ ಜಾಲ್ಲ್ಯಾ ಆನಿ ಆಶಾ ಸಾಂಡ್ಲ್ಯಾ ಆಮ್ಚ್ಯಾ ಭಾವಾ ಭಯ್ಣಿಂಚ್ಯೆ ಜಿಣಿಯೆಂತ್ ಭರ್ವಶ್ಯಾಚೆಂ ಕೀರ್ಣ್ ಫಾಂಕಯ್ ಮ್ಹಣ್ ಮಾಗ್ತಾಂವ್.

5. ಸರ್ವ್ ಆಮ್ಚ್ಯಾ ಯುವಜಣಾಂನಿ ತಾಂಚ್ಯೆ ಜಿಣ್ಯೆಂತ್ ಪಿಡಾ ಶಿಡಾ, ಅನ್ವಾರಾಂ ಯೆತಾನಾ ಕಂಗಾಲ್ ಜಾಯ್ನಾಸ್ತಾಂ, ತಾಂಚ್ಯಾ ಶೆವಟಾ ಕುಶಿಂ ಧಯ್ರಾನ್ ಮೆಟ್ ಕಾಡಿಶೆಂ ತಾಂಕಾ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

6. ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಹಾಜರ್ ಜಾಲ್ಲ್ಯಾ ಆಮಿ ಸರ್ವಾಂನಿ ಜೆಜುಚಿ ಅಪರಿಮಿತ್ ಮೊವಾಳಾಯ್ ಭೊಗುನ್, ಸಮಾಧಾನಾಚಿಂ ಆನಿ ಭರ್ವಶ್ಯಾನ್ ಭರ್ಲಿಂ ಜಾವ್ನ್ ಜಿಯೆಂವ್ಕ್ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

ಯಾಜಕ್ : ಸರ್ಗಿಂಚ್ಯಾ ಆಮ್ಚ್ಯಾ ಮೊಗಾಳ್ ಬಾಪಾ, ತುಜೆ ಮುಕಾರ್ ಹಾಡ್ಲ್ಯಾಂತ್ ತಿಂ ಸರ್ವ್ ಮಾಗ್ಣಿಂ ದಯೆನ್ ಆಯ್ಕ್ ಆನಿ ಆಮ್ಕಾಂ ಕಿತೆಂ ಗರ್ಜೆಚೆಂ ಆನಿ ಫಾಯ್ದಾಚೆಂ ತೆಂ ಆಮ್ಕಾಂ ತುಜ್ಯೆ ದಯೆನ್ ಫಾವೊ ಕರ್. ಹೆಂ ಮಾಗ್ಣಿಂ ಆಮಿ ಕರ್ತಾಂವ್ ತುಜ್ಯಾ ಪುತಾ ಜೆಜುಚ್ಯೆ ನಾಂವಿಂ.

ಮಾ| ವಿನ್ಸೆಂಟ್ ಡಿ'ಸೋಜಾ, ನೆಲ್ಯಾಡಿ

ದುಸ್ರ್ಯಾ ವರ್ಸಾಕ್

ಪಯ್ಲೆಂ ವಾಚಪ್

ಕೊಡ್ಕಾರಾನ್ ವಿಂಗಡ್, ವಸ್ತೇ-ಸ್ಥಳಾ ಭಾಯ್ರ್ ಜಿಯೆಂವ್ಕ್ ಜಾಯ್

ಲೆವಿತಾಂಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಲೆವಿ. 13:1-2, 44-46

ಸರ್ವೆಸ್ಪರಾನ್ ಮೊಯ್ಜೆಕ್ ಆನಿ ಆರೊನಾಕ್ ಮ್ಹಳೆಂ: “ಎಕಾ ಮನ್ಯಾಚೆ ಕಾತಿಚೆರ್ ಸುಜ್ ವಾ ಪೊಡ್ ವಾ ಖಿತ್ ದಿಸುನ್ ಯೆತ್ ಜಾಲ್ಯಾರ್, ತಾಕಾ ಕೋಡ್ ಲಾಗ್ಲಾಂ ಮ್ಹಣ್ ಚಿಂತುಂಕ್ ಕಾರಣ್ ಆಸಾ. ದೆಕುನ್ ತಾಕಾ ಯಾಜಕ್ ಆರೊನಾ ಲಾಗಿಂ ವಾ ತಾಚ್ಯಾ ಪುತಾಂ ಮದ್ಲ್ಯಾ ಎಕಾ ಯಾಜಕಾ ಲಾಗಿಂ ವ್ಹರುಂಕ್ ಜಾಯ್.

ತೊ ಮನಿಸ್ ಕೊಡ್ಕಾರ್: ತೊ ಅಶುದ್ಧ್. ಯಾಜಕಾನ್ ತೊ ಅಶುದ್ಧ್ ಮ್ಹಣ್ ಪರ್ಗಟ್ ಕರುಂಕ್ ಜಾಯ್; ತಾಕಾ ಮಾತ್ಯಾಚೆಂ ಕೋಡ್ ಲಾಗ್ಲಾಂ.

“ಕೋಡ್ ಲಾಗ್ಲಲ್ಯಾ ಮನ್ಯಾನ್ ಪಿಂಜ್ಲಿ ಮುಸ್ತಾಯ್ಕಿ ನ್ಹೆಸುಂಕ್ ಜಾಯ್ ಆನಿ ಆಪ್ಲೆ ಕೇಸ್ ಉಗಯ್ನಾಸ್ತಾಂ ಸೊಡುಂಕ್ ಜಾಯ್. ತಾಣೆಂ ಆಪ್ಲೊ ಮಿಶ್ಯೊ ಧಾಂಪುಂಕ್ ಜಾಯ್ ಆನಿ ‘ಅಶುದ್ಧ್, ಅಶುದ್ಧ್’ ಮ್ಹಣ್ ಬೊಬ್ ಮಾರುಂಕ್ ಜಾಯ್. ಪಿಡಾ ಆಸಾ ಪರ್ಯಾಂತ್ ತೊ ಅಶುದ್ಧ್; ದೆಕುನ್ ತಾಣೆಂ ಎಕ್ಸುರೊ ಜಿಯೆಂವ್ಕ್ ಜಾಯ್: ತಾಣೆಂ ಶಿಬಿರಾ ಭಾಯ್ರ್ ಜಿಯೆಂವ್ಕ್ ಜಾಯ್.

— ದೆವಾಚೆಂ ಉತರ್ ಹೆಂ.

ಅಂತರ್ ಗೀತ್

ಕೀ. 31:1-2, 5, 11

ಶ್ಲೋಕ್: ತುಂಚ್ ಮ್ಹಜೊ ಆಸ್ತೊ, ಸರ್ವೆಸ್ಪರಾ,

ಸೊಡ್ವಣೆಚ್ಯಾ ಅನಂದಾನ್ ತುಂ ಮ್ಹಾಕಾ ಭರ್ತಾಯ್.

ಕೀ. 31:7

1. ಗುನ್ಯಾಂವಾಚೆಂ ಭೊಗ್ಸಾಣೆಂ ಜರ್ ಮೆಳ್ಳೆಂ,

ಪಾತ್ಯಾಚೆಂ ಖಿತ್ ಜರ್ ಧುವ್ನ್ ಕಾಡ್ಲೆಂ, ಮನಿಸ್ ಕಿತ್ಲೊ ಭಾಗಿ!

ಸರ್ವೆಸ್ಪರಾ ಮುಖಾರ್ ಜಾಕಾ ಗುನ್ಯಾಂವ್ ನಾ,

ಜಾಚ್ಯಾ ಅಂತಸ್ಕರ್ನಾಂತ್ ಕಪಟ್ ನಾ, ತೊ ಕಿತ್ಲೊ ಭಾಗಿ!

2. ಪುಣ್ ಆತಾಂ ಮ್ಹಜೊ ಗುನ್ಯಾಂವ್ ಹಾಂವೆಂ ಒಳ್ಕುನ್ ಘೆತ್ಲೊ, ಮ್ಹಜೆಂ ಪಾತಕ್ ಹಾಂವೆಂ ಲಿಪೊವ್ನ್ ಧರ್ದೆಂ ನಾಂ. ಹಾಂವೆಂ ಮ್ಹಳೆಂ: “ಸರ್ವೆಸ್ಪರಾ ಮುಖಾರ್ ಮ್ಹಜೊ ಗುನ್ಯಾಂವ್ ಹಾಂವ್ ಒಳ್ಕುನ್ ಘೆತಲೊಂ,” ಆನಿ ತುವೆಂ ಮ್ಹಜೆಂ ಪಾತಕ್ ಭೊಗ್ತಲೆಂಯ್.
3. ನಿತಿವಂತಾಂನೋ, ಸರ್ವೆಸ್ಪರಾ ಥಂಯ್ ಉಲ್ಲಾಸ್ ಕರಾ, ಸಂತೊಸ್ ಪಾವಾ; ವಿಧೇಯ್ ಕಾಳ್ಜಾಚ್ಯಾಂನೋ, ಯೆಯಾ ಆನಿ ಉಲ್ಲಾಸಾಚೆ ಉದ್ಗಾರ್ ಸೊಡಾ.

ದುಸ್ರೆಂ ವಾಚಪ್

ಜಶೆಂ ಹಾಂವ್ ಕ್ರಿಸ್ತಾಚೊ ಪಾಟ್ಲಾವ್ ಕರ್ತಾಂ ತಶೆಂ ತುಮಿಯೊ ಮ್ಹಜೊ ಪಾಟ್ಲಾವ್ ಕರಾ ಸಾಂ ಪಾವ್ಲುನ್ ಕೊರಿಂಥ್‌ಗಾರಾಂಕ್ ಬರಯ್‌ಲ್ಲ್ಯಾ ಪಯ್ಲ್ಯಾ ಪತ್ರಾಂತ್ಲೆಂ ವಾಚಪ್
1 ಕೊರಿಂ. 10:31—11:1
ಭಾವಾಂ-ಭಯ್ಲಿಂನೋ,

ತುಮಿ ಖಾತಾತ್ ವಾ ಪಿಯೆತಾತ್ ವಾ ಕಿತೆಯೊ ಕರ್ತಾತ್, ತೆಂ ಸಗ್ಳೆಂ ದೆವಾಚೆ ಮಹಿಮೆ ಖಾತಿರ್ ಕರಾ. ಜುದೆವಾಂಕ್ ಜಾಂವ್, ಹೆರ್ ಜಾತಿಂಚ್ಯಾಂಕ್ ಜಾಂವ್ ದೆವಾಚೆ ಪವಿತ್ರ್ ಸಭೆಕ್ ಜಾಂವ್ ವಾಯ್, ದೇಖ್ ದೀನಾಕಾತ್. ಹಾಂವ್ ಜಾಲ್ಯಾರ್ಯೊ ಮ್ಹಜೊ ಸ್ವಂತ್ ಫಾಯ್ಲೊ ಸೊಧಿನಾಸ್ತಾನಾ, ಸಮೆಸ್ತಾಂಚ್ಯಾ ಫಾಯ್ಲಾಕ್ ಪಡಶೆಂ, ಸರ್ವ್ ಸಂಗ್ತಿನಿ ಸಕ್ಪಾಂಕ್ ಮಾನ್ತಾ ತಶೆಂ ಚಲ್ತಾಂ, ಆಶೆಂ ಸಮೆಸ್ತಾಂ ಬಚಾವ್ ಜಾವ್ಪಾಕ್.

ದೆಕುನ್ ಜಶೆಂ ಹಾಂವ್ ಕ್ರಿಸ್ತಾಚೊ ಪಾಟ್ಲಾವ್ ಕರ್ತಾಂ ತಶೆಂ ತುಮಿಯೊ ಮ್ಹಜೊ ಪಾಟ್ಲಾವ್ ಕರಾ. — ದೆವಾಚೆಂ ಉತರ್ ಹೆಂ.

ಉದ್ಗಾರ್

ಊಕ್ 7:16

ಸರ್ವೆಸ್ಪರಾಕ್ ಜೈ, ಜೈ!

ವ್ಹಡ್ ಏಕ್ ಪ್ರವಾದಿ ಆಮ್ಚೊ ಮಧೆಂ ಉಲ್ಲಾ,

ದೇವ್ ಆಪ್ಲೊ ಪರ್ಜೆಚಿ ಭೆಟ್ ಕರುಂಕ್ ಆಯ್ಲಾ.

ಸರ್ವೆಸ್ಪರಾಕ್ ಜೈ, ಜೈ!

ಶುಭ್‌ವಾರ್ತಾ

ತಾಚೆಂ ಕೊಡ್ ನಪಂಯ್ಚ್ ಜಾಲೆಂ ಆನಿ ತೊ ನಿತಳ್ ಜಾಲೊ

✠ ಮಾರ್ಕಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಮಾರ್ಕ್ 1:40-45

ಏಕ್ ದೀಸ್ ಏಕ್ ಕೊಡ್ಕಾರ್ ಜೆಜು ಸರ್ಶಿಂ ಯೇವ್ನ್, ತಾಚೆ ಮುಖಾರ್ ಸರ್ಪಡೊನ್, ಅಶೆಂ ಪರಾತಿಲಾಗ್ಲೊ: “ತುವೆಂ ಖುಶಿ ವ್ಹೆಲ್ಯಾರ್, ತುಜ್ಯಾನ್ ಮ್ಹಾಕಾ ನಿತಳ್ ಕರುಂಕ್ ಜಾತಾ.” ಜೆಜುಕ್ ತಾಚೆ ಚುರ್ಚುರೆ ಭೊಗ್ಲೆ; ತಾಣೆಂ ಆಪ್ಲೊ ಹಾತ್ ಉಬಾರ್ಲೊ ಆನಿ ತಾಕಾ ಆಪಡ್ನ್ ಮ್ಹಳೆಂ: “ಹಾಂವ್ ಖುಶಿ ವ್ಹರ್ತಾಂ, ನಿತಳ್ ಜಾ.” ತಕ್ಶಣ್‌ಚ್ ತಾಚೆಂ ಕೊಡ್ ನಪಂಯ್ಚ್ ಜಾಲೆಂ ಆನಿ ತೊ ನಿತಳ್ ಜಾಲೊ. ಉಪ್ರಾಂತ್ ಜೆಜುನ್ ತಾಕಾ ಖಡಕ್ಕ್ ತಾಕಿದ್ ದೀವ್ನ್ ಮ್ಹಳೆಂ: “ಪಳೆ, ಹೇ ವಿಶಿಂ ಕೊಣಾಕ್‌ಚ್ ಸಾಂಗಿನಾಕಾ; ಶೀದಾ ಯಾಜಕಾ ಸರ್ಶಿಂ ವಚುನ್ ತುಕಾ ದಾಖಿಯ್. ಆನಿ ತುಂ ನಿತಳ್ ಜಾಲ್ಲೆ ಖಾತಿರ್ ಮೊಯ್ಜೆನ್ ಫರ್ಮಾಯ್ಲಿ ಕಾಣಿಕ್ ಭೆಟಿಯ್. ಹಿ ಸಮೆಸ್ತಾಂಕ್ ಏಕ್ ರುಜ್ವಾತ್ ಜಾಂವ್.” ಪುಣ್ ತೊ ಭಾಯ್ರ್ ಗೆಲ್ಲೊಚ್, ಸಗ್ಳ್ಯಾನ್ತಲ್ಯಾನ್ ಹಿ ಖಬರ್ ಪರ್ಗಟ್ ಕರುಂಕ್ ಲಾಗ್ಲೊಕೀ, ಜೆಜುಕ್ ಖಿಯ್ಜಾಯಿ ಶಹರಾಂತ್ ಉಗ್ಡ್ಯಾನ್ ವಚುಂಕ್ ಜಾಂವ್ಕ್ ನಾ. ದೆಕುನ್ ಎಕ್ಸುರ್ಯಾ ಸುವಾತ್ಯಾಂನಿ ತಾಕಾ ರಾವ್ಚೆಂ ಪಡ್ತಾಲೆಂ. ತರ್ಯೊ ಚಾರ್ಯೊ ಕುಶಿಂಚೊ ಲೋಕ್ ತಾಚೆ ಸರ್ಶಿಂ ಯೇವ್ನ್‌ಚ್ ಆಸ್ತಾಲೊ.

— ದೆವಾಚೆಂ ಉತರ್ ಹೆಂ.